



भारत सरकार
कौशल विकास एवं उद्यमशीलता मंत्रालय
प्रशिक्षण महानिदेशालय

अपील

“हिंदी दिवस” के शुभ अवसर पर आप सभी को हार्दिक बधाई और शुभकामनाएं।

राजभाषा के प्रति सम्मान एवं सरकारी कार्य में हिंदी का प्रयोग लगातार बढ़ाते रहने के संकल्प के तौर पर हम हर वर्ष 14 सितंबर को ‘हिंदी दिवस’ के रूप में मनाते आ रहे हैं। हिंदी एक सरल, समृद्ध और सशक्त भाषा है। इसकी लिपि वैज्ञानिक है तथा यह जैसे लिखी है वैसे ही बोली जाती है। सरकारी कामकाज में हिंदी को आसानी से प्रयोग में लाया जा सकता है।

यह अत्यंत हर्ष की बात है कि विगत वर्षों में हिंदी ने देश की सभी कम या ज्यादा बोली जाने वाली भाषाओं एवं बोलियों को समान आदर देते हुए उनसे आत्मिक संबंध बनाया है और राष्ट्र को एक सूत्र में बांधने में एक महत्वपूर्ण भूमिका निभाई है। हिंदी को राजभाषा का असली दर्जा प्रदान करने के लिए यह जरूरी है कि हम सभी हिंदी का प्रयोग करने में आने वाली समस्याओं व हिचकिचाहट के कारणों का पता लगाएं, उन्हें दूर करें और हिंदी के प्रयोग के लिए उपयुक्त वातावरण बनाएं।

मुझे आशा ही नहीं अपितु पूर्ण विश्वास है कि हम कौशल प्रौद्योगिकियों और नई तकनीकों का हिंदी माध्यम से प्रचार-प्रसार करके हिंदी को विश्वभाषा का गौरव प्रदान कराने में एक महत्वपूर्ण भूमिका अदा कर सकते हैं। हमारा यह कर्तव्य बनता है कि अपने सरकारी कामकाज में हिंदी भाषा का प्रयोग बढ़ाएं तथा संस्कृति में सबल होने के साथ-साथ सभ्यता, भाषा स्तर पर एक नई पहचान स्थापित करें। मुझे आशा है कि हिंदी पखवाड़ा- 2021 के दौरान आयोजित होने वाली प्रतियोगिताओं के दौरान आप सभी बढ़ चढ़कर भाग लेंगे और इस आयोजन को सफल बनाएं।

मैं इस अवसर पर आप सभी से अपील करती हूं कि हम हिंदी का अधिक से अधिक सरकारी कामकाज में प्रयोग करेंगे और हिंदी को विश्व में अंतर्राष्ट्रीय भाषा का दर्जा दिलाने में एक महत्वपूर्ण भूमिका निभाएं।

मैं, महानिदेशालय व इसके अधीनस्थ संस्थानों में इस अवसर पर आयोजित किए जाने वाले कार्यक्रमों एवं समारोहों की सफलता की कामना करती हूं।

जय हिंद।

(नीलम शमी राव)
महानिदेशक / अपर सचिव

14 सितंबर, 2021